


# పాలకుర్తి వాణి

మన పల్లె.. మన ముచ్చట్లు



సంపుటి : 01 | సంచిక : 223 | వరంగల్ | గురువారం, 28 మే 2026 | పేజీలు : 02



## బక్రీద్ శుభాకాంక్షలు తెలిపిన ఎంపీ డాక్టర్ కడియం కావ్య

పాలకుర్తి వాణి, వరంగల్ : త్యాగం, సహనం, సౌభ్రాతృత్వానికి ప్రతీకగా నిలిచే ఈడీ ఉల్ అదా (బక్రీద్) పండుగ సందర్భంగా వరంగల్ పార్లమెంట్ నియోజకవర్గ పరిధిలోని ముస్లిం సోదర, సోదరీమణులకు వరంగల్ పార్లమెంట్ సభ్యురాలు డాక్టర్ కడియం కావ్య హృదయపూర్వక శుభాకాంక్షలు తెలిపారు. త్యాగానికి ప్రతీకగా నిలిచే బక్రీద్ పండుగ ప్రతి ఒక్కరిలో సేవా భావం, మానవత్వం, పరస్పర ప్రేమను పెంపొందిస్తుందని ఎంపీ పేర్కొన్నారు. దైవ ప్రవక్త ఇబ్రహీం గారి మహోన్నత త్యాగాన్ని స్మరించుకుంటూ ఈ పవిత్ర పండుగను భక్తిశ్రద్ధలతో జరుపుకుంటారని తెలిపారు.



## మెరుగైన వైద్యం, విద్య అందించడమే ప్రభుత్వ లక్ష్యం : కడియం

పాలకుర్తి వాణి, స్టేషన్ ఫూర్ : స్టేషన్ ఫూర్ లో 100 పడకల ఆసుపత్రి, ఇంటిగ్రేటెడ్ రెవెన్యూ డివిజన్ ఆఫీస్ కాంప్లెక్స్, యంగ్ ఇండియా ఇంటిగ్రేటెడ్ రెసిడెన్షియల్ స్కూల్ నిర్మాణాలను ఏడాదిలోగా పూర్తి చేసి నియోజకవర్గ ప్రజలకు అంకితం ఇస్తానని మాజీ ఉప ముఖ్యమంత్రి, స్టేషన్ ఫూర్ ఎమ్మెల్యే కడియం శ్రీహరి హోమీ ఇచ్చారు. స్టేషన్ ఫూర్ నియోజకవర్గ కేంద్రంలో నిర్మాణం అవుతున్న 100 పడకల ఆసుపత్రి, ఇంటిగ్రేటెడ్ రెవెన్యూ ఆఫీస్ కాంప్లెక్స్ నిర్మాణ పనులను ఎమ్మెల్యే కడియం శ్రీహరి పర్యవేక్షించారు. నిర్మాణ పనులు జరుగుతున్న తీరును అధికారులు, కాంట్రాక్టర్లను అడిగి తెలుసుకున్నారు. ఆసంతరం ఏర్పాటు చేసిన మీడియా సమావేశంలో ఎమ్మెల్యే మాట్లాడుతూ నియోజకవర్గ ప్రజలకు మెరుగైన వైద్యం, పరిపాలన, విద్యా అందించేందుకు 100 పడకల ఆసుపత్రి, ఇంటిగ్రేటెడ్ రెవెన్యూ ఆఫీస్ కాంప్లెక్స్, యంగ్ ఇండియా ఇంటిగ్రేటెడ్ రెసిడెన్షియల్ స్కూల్, డిగ్రీ కళాశాల మంజూరు తీసుకురావడం జరిగిందని తెలిపారు. కార్యక్రమంలో జిల్లా గ్రంథాలయ సంస్థ చైర్మన్ మారుజోడు రాంబాబు, మున్సిపల్ చైర్మన్ తాటికొండ వినయ్, మార్కెట్ కమిటీ చైర్మన్ లాపణ్య శిరీష్ రెడ్డి, జిల్లా కాంగ్రెస్ పార్టీ ఉపాధ్యక్షులు లింగాల జగదీష్ చందర్ రెడ్డి, జిల్లా కాంగ్రెస్ పార్టీ అధికార ప్రతినిధి బలిదే వెంకన్న, కౌన్సిలర్లు, ప్రజా ప్రతినిధులు, నాయకులు, కార్యకర్తలు తదితరులు పాల్గొన్నారు.

**హనుమాండ్ర రూన్సి రాజేందర్ రెడ్డి ఫ్యామిలీ చారిటబుల్ ట్రస్ట్**

ఆధ్వర్యంలో

# మెగా జాబ్ మేళా

29-05-2026 (శుక్రవారం) సమయం: 9 AM - 5 PM

తెలంగాణ ప్రతిభను అవకాశాలతో కలుపుతూ

**30+** కంపెనీలు      **3,000+** ఉద్యోగ అవకాశాలు      **3,000+** ఉద్యోగ అభ్యర్థులు

అందుబాటులో ఉన్న ఉద్యోగ రంగాలు

- బ్యాంకింగ్
- మ్యూజిక్ థియేటర్
- హెల్త్ కేర్
- హాస్పిటాలిటీ
- ఫైనాన్స్
- BPO
- ఐటీ
- ఫుడ్ & బెవరేజెస్

పాల్గొంటున్న ప్రధాన కంపెనీలు:

వేదిక: శ్రీ సోమేశ్వర కళ్యాణ మండపం, పాలకుర్తి.

విద్యార్హతలు: 10వ తరగతి ఉత్తీర్ణత ఇంటర్మీడియట్ డిప్లొమా హోల్టర్లు డిగ్రీ విద్యార్థులు పీజీ విద్యార్థులు ఫ్రెషర్స్ & అనుభవం ఉన్నవారు.

కావున నిరుద్యోగ యువతీ యువకులు ఈ అవకాశాన్ని సద్వినియోగం చేసుకోవలసినదిగ విజ్ఞప్తి.



## రేపు పాలకుర్తిలో ఉచిత జాబ్ మేళ

పాలకుర్తి వాణి, పాలకుర్తి : హనుమంత్ రూన్సి రాజేందర్ రెడ్డి ఫ్యామిలీ చారిటబుల్ ట్రస్ట్ ఆధ్వర్యంలో నిరుద్యోగ యువతకు ఉపాధి అవకాశాలు కల్పించే లక్ష్యంతో ఈ నెల 29వ తేదీన భారీ ఉచిత జాబ్ మేళా నిర్వహించనున్నట్లు భాక్ కాంగ్రెస్ కమిటీ అధ్యక్షుడు రాపాక సత్య నారాయణ, కాంగ్రెస్ పార్టీ మండల అధ్యక్షుడు గిరగాని కుమార్ స్వామి గౌడ్ తెలిపారు. ఈ సందర్భంగా వారు మాట్లాడుతూ శ్రీ పాలకుర్తి మండలంలోని సోమేశ్వర కళ్యాణ మండపంలో ఉదయం 9 గంటల నుండి సాయంత్రం 5 గంటల వరకు జాబ్ మేళా కార్యక్రమం జరుగుతుందన్నారు. ఈ జాబ్ మేళాలో ప్రముఖ కంపెనీలు పాల్గొని యువతకు వివిధ ఉద్యోగాల అవకాశాలు కల్పించనున్నట్లు తెలిపారు. అర్హతలు 10వ తరగతి, ఇంటర్మీడియట్, డిగ్రీ, పీజీ వరకు చదివిన అభ్యర్థులు హాజరు కావాలని కోరారు. నిరుద్యోగ యువత ఈ సువర్ణావకాశాన్ని సద్వినియోగం చేసుకొని తమ భవిష్యత్తుకు బాటలు వేసుకోవాలని కోరారు.



**మృతుని కుటుంబానికి ఆర్థిక సహాయం**

**పాలకుర్తి వాణి, పాలకుర్తి :** జనగాం జిల్లా పాలకుర్తి మండల కేంద్రానికి చెందిన కమ్మగూని వెంకటేశ్వర్లు గౌడ్ ఇటీవల మృతి చెందాడు. విషయం తెలుసుకొని మృతుని కుటుంబానికి జనగాం జిల్లా బిఆర్ఎస్ యువజన నాయకులు వెన్నుమనేని వినయ్ రావు ఆర్థిక సాయం అందించారు. ఈ కార్యక్రమంలో పాలకుర్తి మేజర్ గ్రామపంచాయతీ సర్పంచ్ కమ్మగూని విజయ నాగన్న గౌడ్, వార్డ్ సభ్యులు మామిండ్ల కవిత శోభన్, బిఆర్ఎస్ గ్రామ పార్టీ అధ్యక్షులు కడుదుల కరుణాకర్ రెడ్డి పాల్గొన్నారు.

**యువకుడు పై కత్తులతో దాడి**

**పాలకుర్తి వాణి, పాలకుర్తి :** జనగాం జిల్లా పాలకుర్తి మండల కేంద్రంలోని బస్టాండ్ సమీపంలో శాతాపురం గ్రామానికి చెందిన తీగల ధర్మారావుపై గుర్తుతెలియని వ్యక్తులు కత్తులతో దాడి చేసి తీవ్రంగా గాయపరిచారు. తీవ్ర రక్తస్రావానికి గురైన ధర్మారావును స్థానికులు ఆసుపత్రికి తరలించారు. కడుపులో, వీపులో, చేయి పై గుర్తుతెలియ వ్యక్తులు కత్తిపోట్లు దాడి చేశారు. ధర్మారావు పరిస్థితి విషమంగా ఉందని సమాచారం. దుండగుల కోసం విస్తృతంగా పోలీసులు గాలిస్తున్నారు.



**రైతులకు మద్దతుగా రాస్తారోకో**

**పాలకుర్తి వాణి, పాలకుర్తి:** పాలకుర్తి మండల కేంద్రంలోని బొమ్మెర గ్రామంలో పరిధాన్యం కొనుగోలు నిర్ణయం చేస్తు, పరదాలు అడిగిన రైతులపై దాడి చేయడానికి తీవ్రంగా ఖండిస్తూ బిఆర్ఎస్ పార్టీ నేతల ఆధ్వర్యంలో గ్రామంలో రాస్తారోకో నిర్వహించారు. మండల బిఆర్ఎస్ పార్టీ సమన్వయ సభ్యులు పసునూరి నవీన్, జోగు గోపి, మాచర్ల ఎల్లయ్య పాల్గొని మాట్లాడారు. వర్షాలకు తడిసిన ధాన్యాన్ని ప్రభుత్వం వెంటనే కొనుగోలు చేసి రైతులను ఆదుకోవాలని అన్నార్లు రైతు ధాన్యం కొనేవరకు ఉద్యమం చేస్తామని తెలిపారు. కార్యక్రమంలో బత్తిన మదన్ మోహన్ గౌడ్, జిట్టబోయిన కొమురెల్లి, శివరాత్రి సోమయ్య, జోగు అంజయ్య, బంకం కొమురయ్య, జంపాల రాజు, వంగాల గణేష్ బొంకురి యాకయ్య, ఉప్పలయ్య, ఏనుగుతల రవి, వల్లపు సోమయ్య, అలకుంట్ల కుమారస్వామి పాల్గొన్నారు.



**సహస్రకు ఆకాష్ సన్మానం**

**పాలకుర్తి వాణి, హైదరాబాద్ :** పట్టుదల, కృషి ఉంటే విజయం తప్పక వస్తుందని నిరూపించింది హైదరాబాద్ మణికోండకు చెందిన గోపగోని సహస్ర. పదో తరగతి పరీక్షల్లో అద్భుత ప్రతిభ కనబరిచింది. పరిమిత వనరులు, పరిస్థితులతోనే పోటీ పడి ఉత్తమంగా నిలిచిన విద్యార్థిని గోపగోని సహస్రకు ప్రముఖ విద్యాసంస్థ ఆకాష్ విశేష సన్మానం చేసింది. సహస్ర 600 మార్కులకు గాను 575 మార్కులు పొంది.. 10కి 10 GPA తో తాను చదివిన శ్రీగాయత్రి ఇంటెక్స్ స్కూల్ లో రెండో ర్యాంకు సాధించింది. సహస్ర అసాధారణ విజయాన్ని గుర్తించిన హైదరాబాద్ సీన్ సీటీ ఆకాష్ కాలేజీ నిర్వాహకులు ప్రత్యేకంగా ఆహ్వానించి సత్కరించారు. సంస్థ డైరెక్టర్ డాక్టర్ సూర్య కళారెడ్డి స్వయంగా సహస్రకు ప్రశంసాపత్రం, మెడల్ అందజేసి ఆమె విజయాన్ని కొనియాడారు. తన కుటుంబానికి, గురువులకు కృతజ్ఞతలు తెలిపిన సహస్ర.. ఇకపై ఇంకా కష్టపడి చదివి ఉన్నత లక్ష్యాలను సాధిస్తానని ఆత్మవిశ్వాసంతో తెలిపింది. సహస్ర అసాధారణ ప్రతిభ చూపడం పట్ల ఆమె తల్లిదండ్రులు అత్యంత సంతోషాన్ని వ్యక్తం చేశారు.



**పోషణ్ చట్టంపై అవగాహన**

**పాలకుర్తి వాణి, పెద్దవంగర :** ప్రజా ప్రభుత్వం ప్రజాపాలన ప్రగతి ప్రణాళిక (99 రోజుల యాక్షన్ ప్లాన్) లో భాగంగా మహిళా వారోత్సవాల కార్యక్రమం ఐసిడిఎస్ తొర్రూర్ సిడిపిఓ ఆధ్వర్యంలో పెద్దవంగర మండల కేంద్రంలోని అంగన్వాడీ సెంటర్ 3 లో బుధవారం నిర్వహించారు. ఈ కార్యక్రమంలో భాగంగా పోషణ్ చట్టం 2013 ప్రకారం పని ప్రదేశంలో మహిళలపై గౌరవం మరియు భద్రత మహిళలపై లైంగిక వేధింపుల నిరోధక చట్టము అంతర్గత కమిటీ ఏర్పాటు మరియు మహిళా సహాయక హెల్ప్ లైన్ నెంబర్లు 181, 1098, 100, 112 గురించి మరియు బాల్య వివాహము బతుకు ఆగము వయోవృద్ధుల పోషణ, సంరక్షణ చట్టము, గురించి వివరించడం మహిళలందరికీ అవగాహన కల్పించారు. అనంతరం posh యాక్ట్ 2013 కరపత్రం అవిష్కరణ మరియు మహిళలచే ప్రతిజ్ఞ కార్యక్రమం నిర్వహించారు. ఈ కార్యక్రమం లో సిడిపిఓ కే కమలాదేవి, ఏసిడిపిఓ జి విజయలక్ష్మి, పెద్దవంగర గ్రామ సర్పంచ్ ముద్దసాని పారిజాత సురేష్ మండల విద్యాశాఖ అధికారి శ్రీనివాస్ వైద్య ఆరోగ్య అధికారి డాక్టర్ సబితా రాణి, డా. మహేష్, మండల సూపర్ వైజర్ R. శోభ, శ్రీదేవి, విజయ, సునీత ఆశవర్కర్స్, మండలంలోని అంగన్వాడీ టీచర్లు, తల్లులు, కిషోర బాలికలు, అధిక సంఖ్యలో మహిళలు పాల్గొన్నారు.

# WANTED

# విలేకరులు కావలెను

పాలకుర్తి వాణి దినపత్రికలో పనిచేయుటకు జిల్లా స్టాఫర్లు, మండల విలేకరులు కావలెను. తెలుగు భాషపై పట్టు, ప్రజా సమస్యలు, సమకాలీన రాజకీయాలపై అవగాహన ఉండి.. రాయగల వారికి ఇదే మా ఆహ్వానం..

9866366702, 9963261745